

## śrī-nikuñja-rahasya-stavaḥ

nava-lalita-vayaskau nūtna-lāvaṅya-puñjau  
nava-rasa-cala-cittau nūtana-prema-vṛttau |  
nava-nidhuvana-lilā-kautukenātilolau  
smara nibhṛta-nikuñje rādhikā-kṛṣṇa-candrau ||1||

druta-kanaka-sugaura-snigdha-meghaugha-nīla\*  
cchavibhir akhila-vṛndāraṅyam udbhāsayantau |  
mṛdula-nava-dukūle nīla-pīte dadhānau  
smara nibhṛta-nikuñje rādhikā-kṛṣṇa-candrau ||2||

prathama-milana-bhītodbhāsitaśvāsa-vācau  
priyatama-bhuja-rodha-vyagra-hastau ratotkau |  
alam alam iti lilā-gadgadokty-unmadāndhau  
smara nibhṛta-nikuñje rādhikā-kṛṣṇa-candrau ||3||

priya-rati-samanujñā-mārgaṅā-namra-vaktro\*  
nnamita-cibuka-dṛṣṭyā smerā-kāntānanābjau |  
kim iha kuruṣa ity āsvādya-vāk-kiñcanoktī  
smara nibhṛta-nikuñje rādhikā-kṛṣṇa-candrau ||4||

pratipada-pratikūlānugraha-vyagra-mūrtī  
bahu-viracita-nānā-cāṭu-kāra-prakārau |  
nava-surata-vilāsautsukya-gūḍha-prakāśau  
smara nibhṛta-nikuñje rādhikā-kṛṣṇa-candrau ||5||

surata-kalaha-saukhyaiḥ kākuvāda-praṅāmā\*  
vadhika-viracita-mānyau durgama-prema-bhaṅgau |  
smita-madhura-mṛdūpālambha-hṛn-nīta-kāntau  
smara nibhṛta-nikuñje rādhikā-kṛṣṇa-candrau ||6||

nava-kiśalaya-talpe kalpayantau vicitrām  
surata-samara-lilām unmadānaṅga-raṅgau |  
lalita-valaya-kāñcī-nūpura-dhvāna-ramyau  
smara nibhṛta-nikuñje rādhikā-kṛṣṇa-candrau ||7||

priya-kara-parimardojjrmbhamānoru-vakṣo\*  
ruha-manasija-kaṇḍū-daṇḍa-kandarpa-lolau |  
namita-dayita-pāṇi-sprṣṭa-nīvī-nibandhau  
smara nibhṛta-nikuñje rādhikā-kṛṣṇa-candrau ||8||

priyatama-kṛta-gādhāśleṣa-kharvāyitoru\*

stana-mukula-manojñau vallabhaikātmaecchū |  
kim api racita-śuṣka-kranditodāra-hāsau  
smara nibhṛta-nikuñje rādhikā-kṛṣṇa-candrau ||9||

satata-surata-tṛṣṇā-vyākulāv unmadiṣṇū  
vipula-pulaka-rājad-gaura-nīlojjvalāngau |  
mitha uru-parirambhād eka-dehāyamānau  
smara nibhṛta-nikuñje rādhikā-kṛṣṇa-candrau ||10||

satatam aparimāṇojjṛmbhamānānurāgau  
mada-rasa-bhara-sindhū lola-dolāyitāngau |  
dalita-sakala-setū dhanya-gopy-eka-ramyau  
smara nibhṛta-nikuñje rādhikā-kṛṣṇa-candrau ||11||

vilulita-vara-veṇī-hāra-mālāvataṁsau  
mṛdula-madhura-hāsollāsi-vaktrendu-bimbau |  
atirasa-mada-lolau citra-kandarpa-keli  
smara nibhṛta-nikuñje rādhikā-kṛṣṇa-candrau ||12||

surata-rasa-madābdhau santataṁ santarantau  
truṭita-valaya-kāñci-dāma-hārāvalīkau |  
maṇi-kanaka-vibhūṣotsāra-bhāsvat-parāngau  
smara nibhṛta-nikuñje rādhikā-kṛṣṇa-candrau ||13||

stavakita-maṇi-dāmnā preyasā gumphitātya\*  
dbhuta-sulalita-veṇī-preyasi-klpta-cūḍau |  
mitha udayad-akhaṇḍa-prema-rajjū-vibaddhau  
smara nibhṛta-nikuñje rādhikā-kṛṣṇa-candrau ||14||

jaghana-lulita-veṇī-visphurad-barha-cūḍau  
kanaka-rucira-cūḍā-kañkaṇa-dvandva-pāñi |  
vilasad-aruṇa-rociḥ-pīta-kauseya-vāsau  
smara nibhṛta-nikuñje rādhikā-kṛṣṇa-candrau ||15||

kanaka-jalada-gātrau nila-śoṇābja-netrau  
mṛgamada-rasa-bhālau mālatī-kunda-mālau |  
tarala-taruṇa-veśau nila-pītāmbareśau  
smara nibhṛta-nikuñje rādhikā-kṛṣṇa-candrau ||16||

lalita-nava-kiśorau navya-lāvaṇya-puñjau  
sakala-rasika-cūḍālañkṛtī mugdha-veśau |  
madhura-madhura-mūrtī vidyud-ambhoda-kāntī  
smara nibhṛta-nikuñje rādhikā-kṛṣṇa-candrau ||17||

kim api parama-śobhā-mādhurī-rūpa-ceṣṭā\*

hasita-lalita-dṛṣṭyātyadbhutoṭkarṣa-kāṣṭhām |  
parama-rasa-rahasyāveśataḥ sandadhānau  
smara nibhṛta-nikuñje rādhikā-kṛṣṇa-candrau ||18||

nikhila-nigama-gūḍhau nityam anyonya-gāḍha\*  
praṇaya-bhara-vivṛdhau tuṅgitānaṅga-ceṣṭau |  
surata-rasa-madāndhau nyasta-jīvau mitho'ṅge  
smara nibhṛta-nikuñje rādhikā-kṛṣṇa-candrau ||19||

ramaṇa-vadana-candre datta-tāmbūla-vīṭi  
nija-rasa-nidhi-vaktre datta-tac-carvya-bhāgau |  
mitha uru-rasadāṅga-sparśa-lolubhyamānau  
smara nibhṛta-nikuñje rādhikā-kṛṣṇa-candrau ||20||

atirasa-mada-vegān nistrapā-dhairya-dṛṣṭi  
krama-samudita-tat-tat-sauratāścarya-nīṭi |  
bahir atirasa-lilānuvratā-kṣāma-varṇau  
smara nibhṛta-nikuñje rādhikā-kṛṣṇa-candrau ||21||

rajata-bhavana-randhrāyāta-san-manda-sītā\*  
nīla-vidalita-tuṅgānaṅga-saṅgrāma-khedau |  
kṣaṇa-sahacara-ramyārbdha-bhūyo-vihārau  
smara nibhṛta-nikuñje rādhikā-kṛṣṇa-candrau ||22||

tad-atilalita-lilā-lola-lolāṅga-lakṣyau  
sulalita-lalitāder nirṇimeśākṣi-randhrāiḥ |  
hṛdayam upanayantau pūrṇa-saukhyāmbu-rāśau  
smara nibhṛta-nikuñje rādhikā-kṛṣṇa-candrau ||23||

praṇayamaya-vayasyāḥ kuñja-randhrārpitākṣiḥ  
kṣīti-talam anu labdhvānanda-mūrcchām patantīḥ |  
prati rati-vidadhānau ceṣṭitais citra-citraiḥ  
smara nibhṛta-nikuñje rādhikā-kṛṣṇa-candrau ||24||

bahu-vidha-parimṛṣṭānyonya-gātrāvajasraṁ  
bahu-vidha-paripṛcchā-kāritānyonya-vācau |  
animiṣa-nayanāli-svāditānyonya-vaktrau  
smara nibhṛta-nikuñje rādhikā-kṛṣṇa-candrau ||25||

manasija-rasa-sindhoraḥ adbhutāvarta-vega\*  
śramita-tanu-manaskau kelli-vismāpitālī |  
bahu-vidha-rasa-gātra-sparśa-jalpa-prahāsau  
smara nibhṛta-nikuñje rādhikā-kṛṣṇa-candrau ||26||

bahula-surata-khelāyāsa-saṅkhinna-gātrau

dayita-nija-sakhībhir bijyamānau paṭāntaiḥ |  
sarasa-bhujaga-vallī-pallavāsvādi-vaktrau  
smara nibhṛta-nikuñje rādhikā-kṛṣṇa-candrau ||27||

mitha uru-pulaka-śrī-dor-latā-baddha-kaṇṭhau  
vyatimilita-mukhendu-kinkiṇī-lālitānḡhrī |  
nava-rati-rasa-khelā-śrānti-tandrālu-netrau  
smara nibhṛta-nikuñje rādhikā-kṛṣṇa-candrau ||28||

surata-rasa-samudre pādama ācūḍa-magnau  
truṭi-lavam iva yātām manyamānau tri-yāmām |  
pratinimiṣam asīmojjṛmbhitānaṅga-tṛṣṇau  
smara nibhṛta-nikuñje rādhikā-kṛṣṇa-candrau ||29||

tad atimadhura-dhāmni nāmni vātsalya-mātrāt  
katham api kalanīyau kasyacid bhāgya-sīmnaḥ |  
śruti-tatibhir agamyau sat-sabhājasra-saṅgau  
smara nibhṛta-nikuñje rādhikā-kṛṣṇa-candrau ||30||

parama-rasa-rahasyānanda-niḥsyandi-vṛndā\*  
vana-vipina-nikuñje divya-divyair vilāsaiḥ |  
niravadhi rasamānau rādhikā-kṛṣṇa-candrau  
bhaja sakalam upekṣya tāvakāḥ śāstra-yuktiḥ ||31||

stavama imam atiramyam rādhikā-kṛṣṇa-candra\*  
pramada-bhara-vilāsair adbhutam bhāva-yuktaḥ |  
paṭhati ya iha rātrau nityam avyagra-cittau  
vimala-matiṣu rādhāliṣu sakhyam labheta ||32||

iti śrī-nikuñja-rahasya-stavaḥ sampūrṇaḥ |